

गहलोत का बचाव करने उतरे धारीवाल परिसीमन से राजनीतिक और आर्थिक असंतुलन पैदा हो जाएगा : कोठारी

धारीवाल की बयानबाजी पर दिव्या मदेरणा ने करारा जवाब दिया

जयपुर, (का.प्र.)। कांग्रेस में इन दिनों नेता एक दूसरे पर बांट पलटवार का मौका नहीं छोड़ रहे हैं। गुरुवार को अजमेर में जहां सचिन पायलट ने एक बार फिर भ्रष्टाचार के मुद्दे पर बिना नाम लिए मुख्यमंत्री अशोक गहलोत पर फिर निशाना साधा। वहीं जयपुर में मुख्यमंत्री अशोक गहलोत ने एक बार फिर इशारों-इशारों में सचिन पायलट पर निशाना साधा। इसी के साथ शांति धारीवाल ने भी गहलोत के कई नेताओं को पानी पिलाने का बयान दिया तो विधायक दिव्या मदेरणा ने शांति धारीवाल को निशाने पर लेते हुए एक बार फिर 2.5 सितंबर को समानांतर विधायक दल की बैठक बुलाए जाने पर सवाल खड़े किए।



मुख्यमंत्री अशोक गहलोत ने गुरुवार को जयपुर के घाट की गूणी में स्वतंत्रता सेनानी एवं गुजरात के पूर्व राज्यपाल स्व. पं. नवल किशोर शर्मा की प्रतिमा का अनावरण किया। इस मौके पर बृज किशोर शर्मा, विधानसभाध्यक्ष सी.पी.जोशी, प्रदेश कांग्रेस अध्यक्ष गोविंद सिंह डोटोसरा, मंत्री शांति धारीवाल, लालचंद कटारिया, महेश जोशी, ममता भूपेश और विधायक रफीक खान सहित अन्य कार्यकर्ता भी मौजूद थे।

- गहलोत ने बयानबाजी करते हुए कहा कि, "जो लोग गुटबाजी पैदा करते हैं, वह कभी कामयाब नहीं होते"
- धारीवाल ने गहलोत का बचाव करते हुए और सराहना करते हुए कहा कि, "गहलोत ने अच्छे-अच्छों को पानी पिला दिया, बड़े-बड़े उम्मीदवार थे, लेकिन गहलोत को जिम्मेदारी सौंपी"
- इस पर दिव्या मदेरणा ने धारीवाल पर पलटवार कर ट्वीट किया कि, "1998 में मदेरणाजी के नाम पर 153 सीटें आईं, उसके बाद कांग्रेस दो अंकों में सिमट कर रह गई, समानांतर विधायक दल की बैठक बुलाकर धारीवाल, आलाकमान को पानी पिलाने वाले थे"

गहलोत ने कहा मुझे बाउजी स्व. पं. नवल किशोर शर्मा के साथ काम करने और आगे बढ़ने का अवसर मिला। मैंने कभी बाउजी में सीएम बनने की लालसा नहीं देखी थी। मैंने जब उनसे राजस्थान स्वर्ण जयंती समारोह समिति का अध्यक्ष बनने के लिए कहा तो उन्होंने स्वीकार कर लिया था। मेरे लिए सबसे बड़ी बात यही थी कि उन्होंने मेरा ऑफर स्वीकार किया था। गहलोत ने इशारे-इशारे में कहा कि मैंने कोशिश की है सबको साथ लेकर चलाऊं। लोकतंत्र में कामयाब वही होता है जो सबको

साथ लेकर चलता। जो लोग गुटबाजी पैदा करते हैं, वह कभी कामयाब नहीं होता। जब मैं पहली बार राजस्थान का मुख्यमंत्री बना तब सबको चुन-चुन कर कैबिनेट मंत्री बनाया, चाहे जिस का भी आदमी हो।

उन्होंने कहा कि एक कहावत है कि आप बड़ी लाइन खींच दो बजाए दूधारी की लाइन काटो। मैंने भी वही काम किया। मैंने पूरी ईमानदारी, निष्ठा, नियम और पार्टी की नीति और सिद्धांतों के साथ काम किया। हर नेता

का विश्वास जीता, इसलिए सोनिया गांधी ने मुझे मौका दिया। किसी नेता के लिए पार्टी के प्रति लॉयल होना सबसे ज्यादा जरूरी है। मैंने ऐसे लोगों को देखा है जो थारी-महारी करते हैं, वो कभी कामयाब नहीं हो सकते हैं। ऐसे लोग पार्टी के लिए कभी लॉयल भी नहीं होते और आज के वक्त में लॉयल्टी बहुत जरूरी है।

इसी कार्यक्रम में नगरीय विकास मंत्री शांति धारीवाल ने कहा कि नवलकिशोर शर्मा बाउजी के नाम से फेमस थे। मेरे और उनके बीच गुरु-चेले का रिश्ता था। मैंने उनका कभी साथ नहीं छोड़ा और सच्चा शिष्य साबित हुआ और जो उनका साथ छोड़कर चले गए, उन्होंने कभी उनकी बुराई भी नहीं की थी। जब मुझे गहलोत ने बुलाकर कहा कि मैं मंत्री बनाना चाहता हूँ तो मैं वहां से सीधा बाउजी के पास गया। उनको पूरी बात बताई तो मेरी बात सुनकर उन्होंने मुझे कहा आज से तेरा हेड मास्टर अशोक

गहलोत है। आगे से गहलोत का हर हुकम मानना होगा। आज ये वही गहलोत हैं जिन्होंने अच्छे-अच्छों को पानी पिला दिया। बड़े-बड़े उम्मीदवार थे, लेकिन गहलोत को जिम्मेदारी सौंपी।

धारीवाल का यह बयान सामने आने के बाद कांग्रेस विधायक दिव्या मदेरणा ने ट्वीट करते हुए शांति धारीवाल को निशाने पर लिया और कहा कि जीव तो जानते ही हैं व अजीब पहाड़, रास्ते इत्यादि भी चिल्ला चिल्लाकर इस बात की पुष्टि करेगा कि 1998 में 153 सीटों का जनादेश स्वर्गीय परसराम मदेरणा के नाम पर आया था और 1998 के बाद कांग्रेस अभी 100 का आँकड़ा पर नहीं कर पायी। ट्विटर डिजिट से डबल डिजिट में ही सिमटी रही।

राजस्थान एवम हिंदुस्तान के किसी नेता में दम नहीं था कि उन्हें पानी पिला देते। वे जानता के नेता थे लेकिन उसूलों और सिद्धांतों के नेता भी थे।

धारीवालजी का यह बयान कि अशोक गहलोत ने कई बड़े-बड़े लोगों को पानी पिला दिया। जब पीसीसी चीफ थे, तो कई बड़े बड़े उम्मीदवार थे मुख्यमंत्री के लिए लेकिन किसी को नहीं बने दिया। मैं शांति धारीवाल जी के इस बयान की कड़े शब्दों में निंदा करती हूँ। परसराम मदेरणा कांग्रेस के निष्ठावान सिपाही थे व उन्होंने नेहरू गांधी परिवार की किसी बात को कभी नहीं टाला। 25 सितंबर को अधिकृत विधायक दल का बहिष्कार कर समानांतर विधायक दल की मीटिंग अपने खुद के सरकारी आवास पर रख कर आलाकमान को पानी पिलाने का काम करने वाले आप स्वयं ही थे।



मुक्त मंच की 69वीं संगोष्ठी 'बढ़ती आबादी : संभावनाएं एवं चुनौतियां' विषय पर परमहंस योगिनी डॉ. पुष्पलता गर्ग, देवेन्द्र कोठारी, डॉ. नरेन्द्र शर्मा कुसुम और श्रीकृष्ण शर्मा सहित अन्य साहित्यकारों ने विचार व्यक्त किये।

जयपुर, (का.प्र.)। अन्तर्राष्ट्रीय जनसंख्याविद् देवेन्द्र कोठारी ने कहा कि 2026 के परिसीमन से राजनीतिक और आर्थिक असंतुलन पैदा हो जाएगा। इससे जहां उत्तरप्रदेश में लोकसभा सीटों में बेहतहासा बढ़ोतरी हो जाएगी वहीं दक्षिण भारत के राज्यों में सीटें घटने से भाजपा को लाभ पहुंचेगा। उन्होंने कहा कि वित्त आयोग जनसंख्या के आधार पर वित्तीय सुविधाएं प्रदान करता है। उन्होंने कहा कि यह मिथ्या और कुप्रचार है कि मुस्लिम आबादी बढ़ रही है।

मुक्त मंच की 69वीं संगोष्ठी 'बढ़ती आबादी : संभावनाएं एवं चुनौतियां' विषय पर परमहंस योगिनी डॉ. पुष्पलता गर्ग के सान्निध्य में हुई राजीव गांधी पोपुलेशन मिशन राजस्थान के निदेशक देवेन्द्र कोठारी मुख्य अतिथि थीं। वरिष्ठ साहित्यकार डॉ. नरेन्द्र शर्मा कुसुम ने अध्यक्षता की। शब्द संसार के अध्यक्ष श्रीकृष्ण शर्मा ने संगोष्ठी का संयोजन किया।

आदर्श जनसंख्या के लिए संसद में नीति बनी चाहिए : अकिंचन

संगोष्ठी के अध्यक्ष डॉ. कुसुम ने कहा कि सिद्धांत ही राजनीति अपनी वोट कैचिंग मानसिकता वाली नीति अपनाती है जो समस्या के समाधान में बाधक है। इस अवसर पर डॉ. जनक राज स्वामी, समाज सेवी बंशीधर अग्रवाल, यशवंत कोठारी, आनंद कुमार श्रीवास्तव, विष्णु लाल शर्मा और अजीत तिवारी ने भी विचार व्यक्त किए।

पूर्व बैंकर इन्द्र भंसाली ने कहा कि नीति निर्धारकों ने बढ़ती जनसंख्या के बारे में कभी सोचा ही नहीं। इंजीनियर दामोदर चिरानिया ने कहा कि शिक्षा और स्वास्थ्य के निजीकरण से जनसांख्यिकी लाभार्थी संसाधनों पर जनसंख्या बहुत बढ़ती चली गई है।

राज्य डांग क्षेत्र विकास समिति के पूर्व चेयरमैन डॉ. एस.एन. सिंह ने कहा कि यदि युवा श्रम शक्ति को निर्यात-मुखी बनाया जाए तो जनसंख्या बोज़ की बजाय संपदा में तब्दील की जा सकती है। चिंतक एवं आईएसए (रि.) अरुण ओझा ने कहा कि विश्व जनसंख्या प्रतिवेदन के अनुसार देश में 2.5 वर्ष से कम आबादी 50 प्रतिशत है। चीन बुजुर्गों का देश बनता जा रहा है। भारत युवा देश है जिससे यहां लाभार्थी की संभावनाएं अधिक हैं।

सुपरिचित स्तंभकार ललित अकिंचन ने कहा कि आदर्श जनसंख्या के लिए संसद में नीति बनी चाहिए। वरिष्ठ पत्रकार सुधांशु मिश्र ने कहा कि कोई भी नीति बनाई जाए, उसमें लोक कल्याण और राष्ट्रहित के तत्व मौजूद होने चाहिए। दुर्भाग्य से हमारी नीतियां मल्टीनेशनल कंपनियों तय करती हैं। शासन को इसकी जिम्मेदारी संभालनी चाहिए।

राज्य सरकार जयपुर ब्लास्ट के आरोपियों को शीघ्र सजा दिलाने के पक्ष में नहीं है : राजेन्द्र राठौड़

जयपुर। नेता प्रतिपक्ष राजेन्द्र राठौड़ ने नई दिल्ली स्थित राजस्थान स्टेट गेट हाउस में आयोजित प्रेस वार्ता में कहा कि जयपुर बम कांड के आरोपियों के राजस्थान हाईकोर्ट से बरी होने के मामले में राजस्थान सरकार द्वारा सर्वोच्च न्यायालय में एपएलपी दायर नहीं किये जाने के पश्चात् 13 अप्रैल को भाजपा ने जयपुर बम ब्लास्ट के दो पीडित पक्षकारों राजेश्वरी देवी धर्मपाली स्व., ताराचंद सैनी एवं अभिनंदन तिवारी पुत्र स्व. मुकेश तिवारी की तरफ से सर्वोच्च न्यायालय में राजस्थान हाईकोर्ट के 29 मार्च 2023 के आदेश को रद्द करने के लिए रिट याचिका प्रस्तुत की थी जो अब 12 मई 2023 को सर्वोच्च न्यायालय में न्यायाधिपति

नेता प्रतिपक्ष राजेन्द्र राठौड़ ने नई दिल्ली स्थित राजस्थान स्टेट गेट हाउस में आयोजित प्रेस वार्ता में संबोधित किया

अभय एस ओका व न्यायाधिपति राजेश बिदल की खंडपीठ में सुनवाई हेतु सूचीबद्ध हुआ है।

राठौड़ ने कहा कि राजस्थान हाईकोर्ट ने 29 मार्च 2023 के निर्णय में राज्य सरकार को जांच एजेंसी, पुलिस व अभियोजन एजेंसी की लचर पैरवाई व अनुसंधान के कारण से दोषी अधिकारियों के विरुद्ध कार्रवाई करने के निर्देश दिये थे लेकिन 43 दिन गुजर

जाने के बाद भी राज्य सरकार ने कोई कार्रवाई नहीं की। मात्र एक अतिरिक्त महाधिवक्ता को दोषी मानते हुए हटाकर इतिश्री कर ली।

राठौड़ ने कहा कि राजस्थान हाईकोर्ट के समक्ष भी कांग्रेस समर्थित 92 विधायकों का इस्तीफा प्रकरण विचारार्थीन है। हैरानी की बात है कि राज्य सरकार अपने विधायकों की पैरवी के लिए दिल्ली के सुप्रीम कोर्ट से बड़े-बड़े अधिवक्ताओं को करोड़ों की फीस देकर बुलाती है जबकि ऐसे मामले जो जनता की संवेदना व भावनाओं से जुड़े हैं उनमें सरकार ने किसी प्रकार का कोई ध्यान नहीं दिया है जिससे दुर्दान्त, आतंकवादी रिहा हो गये।

राठौड़ ने कहा कि सरकार की

मंशा साफ जाहिर होती है कि वह जयपुर बम ब्लास्ट के आरोपियों को शीघ्र सजा दिलाने के पक्ष में नहीं है। इसलिए 13 मई 2023 को जयपुर बम ब्लास्ट की 15 बरसों पर भारतीय जनता पार्टी पीडित परिवारों के समर्थन में जयपुर के 250 वार्डों में धरना भी देगी।

राठौड़ ने कहा कि भारतीय जनता पार्टी की तरफ से जयपुर बम ब्लास्ट के पीडितों को न्याय दिलाने के लिए सर्वोच्च न्यायालय में पूर्व एडिशनल सॉलिसिटर जनरल व वरिष्ठ अधिवक्ता मनिंदर सिंह, अधिवक्ता शिव मंगल शर्मा, अधिवक्ता हेमंत नाहटा व संजीव सिंघान की टीमा सर्वोच्च न्यायालय में पैरवाई करेगी।

गहलोत व डोटोसरा के कहने से हत्या का मुकदमा दर्ज किया : दिलावर

जयपुर। भाजपा प्रदेश महामंत्री मदन दिलावर के खिलाफ कांग्रेस के राष्ट्रीय अध्यक्ष खरो के हत्या और आपराधिक षड्यंत्र के झूठे मुकदमे को लेकर गुरुवार को भाजपा प्रदेश मुख्य प्रवक्ता विधायक रामलाल शर्मा और मदन दिलावर ने प्रदेश कार्यलय में प्रेस कॉन्फ्रेंस को संबोधित किया।

इस दौरान पत्रकारों को संबोधित करते हुए मदन दिलावर ने कांग्रेस सरकार द्वारा भाजपा कार्यकर्ताओं को परेशान करने के लिए नाजायज और झूठे मुकदमे दर्ज करने का आरोप लगाया। जो अपराध कारित ही नहीं हुआ, उस पर मुकदमा कैसे बन सकता है। गहलोत सरकार पर आरोप लगाते हुए उन्होंने कहा कि यह मुकदमा कांग्रेस सचिव द्वारा सीएम गहलोत व कांग्रेस प्रदेशाध्यक्ष डोटोसरा के कहने पर दर्ज किया गया है। इस तरह के मामले बताते हैं कि मुकदमा दर्ज करने वाले

अधिकारी भ्रष्टाचार में लिप्त होकर कैसे मूर्खतापूर्ण काम करते हैं। प्रेस कॉन्फ्रेंस के दौरान पूर्व की घटना का हवाला देते हुए मदन दिलावर ने कहा कि कांग्रेस के राष्ट्रीय अध्यक्ष मल्लिकार्जुन खरो द्वारा प्रधानमंत्री नरेंद्र मोदी को जहरीला सांप कहा गया। इस बयान के जवाब में मैंने महज यह कहा था कि खरो 80 साल के बुजुर्ग आदमी हैं, और मैं उनकी लंबी उम्र की कामना करता हूँ। सच तो यह है, कि गांधी परिवार अनुसूचित जाति के व्यक्ति को राष्ट्रीय अध्यक्ष के रूप में देखा ही नहीं चाहता, राहुल गांधी और सोनिया गांधी खरो को मारना चाहते हैं। राहत शिविरों के संबंध में गहलोत सरकार पर आरोप लगाते हुए भाजपा के मुख्य प्रवक्ता विधायक रामलाल शर्मा ने कहा कि राहत शिविरों में कांग्रेस नेता भाषण देकर अपनी राजनीति चमका रहे हैं। राहत शिविर में खा सुरक्षा

योजना की सूची में अभी तक एक भी नाम नया नहीं जोड़ा गया, पेयजल व्यवस्था के नाम पर आमजन को किसी प्रकार की राहत नहीं मिली। बिजली यूनिट फ्री का ढिंढोरा पीटने वाली गहलोत सरकार स्पूल चार्ज के नाम पर लोगों से चौगुनी रकम वसूल कर रही है।

राजीनामे से निपटेंगे मुकदमे

जयपुर। राज्य विधि सेवा प्राधिकरण की ओर से राष्ट्रीय लोक अदालत में शनिवार को राजीनामे से मुकदमें निपटेंगे। लोक अदालत का शुभारंभ जयपुर पीठ में सुबह दस बजे हाईकोर्ट के एक्टिंग सीजे व प्राधिकरण के कार्यकारी अध्यक्ष जस्टिस एमएम श्रीवास्तव करेंगे।

इटैलियन ओपन : फोगनीनी ने मरे को हराया, वावरिका भी जीते

रोम, 11 मई। फाबियो फोगनीनी ने 35 साल के दो खिलाड़ियों के बीच हुए मुकाबले में एंड्री मरे को लगभग तीन घंटे में हराकर इटैलियन ओपन टेनिस टूर्नामेंट के दूसरे दौर में जगह बनाई। मरे की चोट के कारण एक महीने तक बाहर रहने के बाद वाइल्ड कार्ड से टूर्नामेंट में प्रवेश करने वाले फोगनीनी ने मरे को 6-4, 4-6, 6-4 से हराकर बाहर का रास्ता दिखाया। फोगनीनी ने मरे के 24 के मुकाबले 49 विवर लगाए। एक अन्य अनुभवी खिलाड़ी स्टेन वावरिका को हत्या इमारका को 6-2, 6-4 से हराने के लिए अधिक पसीना नहीं बहाना पड़ा। बारिश के कारण यह मुकाबला 90 मिनट के विरल से शुरू हुआ। वावरिका 38 साल के हैं और टूर्नामेंट में हिस्सा ले रहे सबसे अधिक उम्र के खिलाड़ी हैं। एलेक्सॉइर बुबलिक, क्रिस्टियन गेरिन, मार्टन फुकसोविकस और सबेस्टियन बेडज भी जीत दर्ज करने में सफल रहे। चीन के यू थिंगिंग ने पिछड़ने के बाद वापसी करते हुए फ्रांस के अनुभवी खिलाड़ी रिचर्ड गार्स्केट को 3-6, 6-3, 6-3 से हराया। महिला वर्ग में लेसिया सुर्को ने दो बार की चौपियन यूक्रेन की हमवतन एलिना स्वितोलीना को हराकर बाहर का रास्ता दिखाया। स्लोएन स्टीफंस ने नादिया पोडोरोस्का को 6-4, 6-1 से शिकस्त दी और अगले दौर में उनकी भिड़ंत 14वीं वरीय विक्टोरिया अजार्का से होगी।

पहले दौर के चार मैचों की मेजबानी नहीं मिलने पर एसीसी छोड़ देगा पाक

कराची, 11 मई। पाकिस्तान में एशिया कप के कुछ मैचों की मेजबानी करने को व्याकुल पाकिस्तान क्रिकेट बोर्ड अब एशियाई क्रिकेट परिषद (एसीसी) को उसे पहले दौर के चार मैचों की मेजबानी देने के लिये मना रहा है वरना वह एसीसी से बाहर निकल जायेगा। पीसीबी अध्यक्ष नजम सेठी का 'हाइब्रिड मॉडल' तथ्य सदस्य देशों ने खारिज कर दिया जिसके तहत पाकिस्तान भारत के खिलाफ मैचों के अलावा अपने घरेलू मैच अपने देश में ही खेलता। पीसीबी ने एशिया कप श्रीलंका में कराने का प्रस्ताव खारिज कर दिया।

चहल, जायसवाल ने लिखी राजस्थान रॉयल्स के वर्चस्व की कहानी

जायसवाल ने 13 गेंदें लगाया आईपीएल का सबसे तेज अर्द्धशतक

कोलकाता, 11 मई। अनुभवी लेग-स्पिनर युज्वेंद्र चहल (25/4) की घातक गेंदबाजी के बाद युवा प्रतिभावन सलामी बल्लेबाज यशस्वी जायसवाल (98 नाबाद) के तूफानी अर्द्धशतक की बदौलत राजस्थान रॉयल्स ने इंडियन प्रीमियर लीग (आईपीएल) के एकरतफा मुकाबले में केकेआर को नौ विकेट से रौंद दिया। केकेआर वेंकटेश अय्यर (42 गेंद, 57 रन) के जुझारू अर्द्धशतक की मदद से रॉयल्स के सामने 150 रन का लक्ष्य ही रख सकी। जायसवाल अपने दूसरे आईपीएल शतक तक नहीं पहुंच सके, लेकिन उन्होंने कप्तान संजू सैमसन (48 नाबाद) के साथ मिलकर रॉयल्स को 13.1 ओवर में लक्ष्य तक पहुंचा दिया। जायसवाल ने अपनी आतिशी बल्लेबाजी से इंडन गार्डन को रोशन करते हुए 47 गेंद पर 13 चौकों और पांच छक्कों के साथ नाबाद 98 रन बनाये, जबकि सैमसन ने 29 गेंद पर दो चौकों और पांच छक्कों की मदद से 48 रन की नाबाद पाटी खेली। इससे पहले चहल ने आईपीएल में सर्वाधिक विकेट चटकाने का रिकॉर्ड अपने नाम करते हुए चार ओवर में 25 रन देकर चार विकेट लिये। उन्होंने



आईपीएल के 143 मैचों में कुल 187 विकेट चटकाकर चेन्नई सुपर किंग्स के दिग्गज गेंदबाज इलेन ब्रावो (183) को पीछे छोड़ दिया है। रॉयल्स इस जीत के बाद 12 अंकों के साथ तालिका में तीसरे स्थान पर आ गयी है, जबकि सातवें स्थान पर मौजूद केकेआर 12 मैचों में सातवीं हार के बाद प्लेऑफ की दौड़ से बाहर हो गयी है।

रॉयल्स के सामने 150 रन का मामूली लक्ष्य रखने के बाद केकेआर को इंडन की धीमी पिच से मदद की उम्मीद थी। कप्तान नीतीश राणा ने अपनी ऑफ-स्पिन के साथ केकेआर की गेंदबाजी की शुरुआत की, हालांकि यह पैथा उनपर उड़ता पड़ गया। जायसवाल ने नीतीश के इस ओवर में 26 रन जोड़कर विकेट पर अपने पांच जमा लिये। अगले ओवर में जास बटलर भले ही रनआउट हो गये, लेकिन जायसवाल की आंधी ने केकेआर को बेवस कर दिया। इस युवा बल्लेबाज ने 13 गेंदों में आईपीएल का सबसे तेज अर्द्धशतक पूरा करते हुए रॉयल्स को पावरप्ले में 78 रन तक पहुंचाया। रॉयल्स को जब जीत के लिये तीन रन की जरूरत थी तब जायसवाल 94 रन पर खेल रहे थे। सैमसन ने 13वें ओवर की आखिरी गेंद डॉट खेलकर जायसवाल को शतक पूरा करने का मौका दिया, हालांकि जायसवाल ने शतक की परवाह किये बिना 14वें ओवर की पहली ही गेंद पर चौका जड़कर रॉयल्स की जीत पर मुहर लगायी।

युवा महेंद्र सिंह धोनी की तरह है संजू सैमसन : स्वान

नयी दिल्ली, 11 मई इंग्लैंड के पूर्व स्पिनर प्रीम स्वान का मानना है कि राजस्थान रॉयल्स के कप्तान संजू सैमसन अपने धैर्य और खेल को पढ़ने की क्षमता के कारण दिग्गज महेंद्र सिंह धोनी के युवा प्रारूप की तरह लगते हैं। सैमसन ने 11 मैच में 154.77 के स्ट्राइक रेट से 308 रन बनाए हैं और अपने खिलाड़ियों का अच्छी तरह इस्तेमाल करते हुए टीम को प्ले ऑफ की दौड़ में बनाए रखा है। स्वान ने विसिपत की कहा, "मुझे संजू के बारे में जो चीज पसंद है वह यह है कि वह नेतृत्वकर्ता बन गया है और लगातार प्रदर्शन करने वाला सैनियर खिलाड़ी जिसके पास प्रतिभा है।"

आत्मविश्वास से भरे मुंबई इंडियंस और गुजरात टाइटंस के बीच रोमांचक मुकाबले की उम्मीद

मुंबई, 11 मई आत्मविश्वास से भरी मुंबई इंडियंस की टीम इंडियन प्रीमियर लीग के महत्वपूर्ण मुकाबले में शुक्रवार को यहां जब अंक तालिका में शीर्ष पर चल रहे गत चैंपियन गुजरात टाइटंस के सामने होगी तो दोनों के बीच रोमांचक मुकाबले की उम्मीद है। आईपीएल के मौजूदा सत्र में पहली बार मुंबई इंडियंस की टीम प्रभावी नजर आ रही है और मंगलवार को यहां रॉयल चैलेंजर्स बंगलोर (आरसीबी) को छह विकेट से हराकर अंक तालिका में तीसरे स्थान पर पहुंच गई।

मुंबई ने आरसीबी के 200 रन के लक्ष्य को 17 ओवर के भीतर ही हासिल कर लिया जो दर्शाता है कि टीम का बल्लेबाजी क्रम कितना मजबूत है। टीम ने हालांकि नेट रन रेट में इजाफा करने के लिए लगातार दूसरे मैच में बल्लेबाजी क्रम में बदलाव किया। टीम के सर्वश्रेष्ठ बल्लेबाज और कप्तान रोहित शर्मा खराब फॉर्म से जूझ रहे हैं और पिछली पांच पारियां में दोहरे अंक में भी पहुंचने में नाकाम रहे हैं लेकिन इसके बावजूद मुंबई के बल्लेबाजों ने वानखेड़े स्टेडियम में तीन प्रयास में दो बार 200 या इससे अधिक के लक्ष्य को हासिल किया। यहां तक कि पंजाब किंग्स के खिलाफ भी मुंबई ने 215 रन के लक्ष्य का पीछा करते हुए छह विकेट पर 201 रन बनाए थे।

मुंबई के लिए मौजूदा सत्र में सबसे बड़ी चिंता रोहित की फॉर्म नहीं बल्कि टीम की गेंदबाजी है। टीम के खिलाफ लगातार चार मैच में 200 से अधिक रन बने जबकि आरसीबी की टीम भी 199 रन बनाने में सफल रही। पिछले तीन मैच में विरोधी टीमों ने सपाट विकेट और बल्लेबाजी के अनुकूल हालात का फायदा उठाते हुए मुंबई इंडियंस के खिलाफ अतिरिक्त पर 214, सात विकेट पर 212 और छह विकेट पर 199 रन बनाए और गुजरात टाइटंस की नजरें भी बड़े स्कोर

पर टिकी होंगी। मुंबई की टीम ने आरसीबी के खिलाफ बीच के ओवरों में अच्छा प्रदर्शन किया लेकिन गुजरात टाइटंस के पास आरसीबी के विपरीत निचले क्रम में चल रहे गत चैंपियन गुजरात टाइटंस के यादव की 35 गेंद में 83 रन की पारी और नेहल वडेरा के दूसरे अर्धशतक से मुंबई इंडियंस ने आरसीबी के खिलाफ आसान जीत दर्ज की लेकिन टीम को पता है कि वे शीर्ष पर चल रहे गुजरात टाइटंस के खिलाफ कोई कोताही नहीं बरत सकते। सूर्यकुमार की फॉर्म में वापसी मुंबई के लिए सबसे सकारात्मक चीज है जबकि इशान किशन, कैमरन ग्रीन, टिम डेविड और तिलक वर्मा ने भी टीम के लिए उपयोगी पारियां खेली हैं। यह देखना होगा कि वर्मा शुक्रवार को होने वाले मुकाबले के लिए फिट होते हैं या नहीं। मैच में काफी मुकदमा होने पर भी निर्भर करेगा मुंबई के बल्लेबाज गुजरात के अफगानिस्तान के दो स्पिनरों राशिद खान और नूर अहमद के आठ ओवरों में कैसा प्रदर्शन करते हैं।

गुजरात ने 11 में से आठ मुकाबले जीते हैं और प्ले ऑफ में जगह बनाने में दहलीज पर खड़ी है। कप्तान हार्दिक पंड्या और आशीष नेहरा इस साल भी खिलाड़ियों की सफलता के लिए अनुकूल माहौल तैयार करने में सफल रहे हैं जिससे टीम लगातार दूसरे साल खिताब की मजबूत दावेदार के रूप में उभरी है। गुजरात टाइटंस ने इस साल विरोधी की मैदान पर कोई मैच नहीं गंवाया है और उसे अब तक तीनों हार अहमदाबाद के अपने घरेलू मैदान पर मिली हैं। शुभमन गिल और रिद्धिमान साहा की गुजरात की सलामी जोड़ी अच्छी फॉर्म में है और बड़ा मुकदमा खड़ा करने का मंच तैयार कर रही हैं। हार्दिक और डेविड मिलर ने भी बल्ले से प्रभावित किया है जबकि निचले क्रम में राहुल तेवतिया की मौजूदगी बल्लेबाजी को मजबूत करती है।